

தங்கக் கட்டிகள்

(Golden Nuggets)

(இந்த மணி நேர செய்தியிலிருந்து)

பாகம் – 13

வில்லியம் மரியன் பிரான்ஹாம்

மணவாட்டியின் எழுப்புதலைக் குறித்து என்ன?

WHAT ABOUT BRIDE'S REVIVAL?

மணவாட்டிக்கும் உண்மையான எழுப்புதல் இன்னும் நிகழவில்லை. பாருங்கள்? அவளுடைய உணர்ச்சியைத் தூண்டுவதற்குத் தேவனுடைய தோற்றம் இன்னும் வரவில்லை. பாருங்கள்? இதை நாம் எதிர்பார்த்துக் கொண்டிருக்கிறோம். இதுவரை இரகசியமாயுள்ள அந்த ஏழு இடிகள் தான் அவளை மறுபடியுமாக எழுப்பும். பாருங்கள், ஆம். அவர் அதை அனுப்புவார். அவர் அதை அனுப்புவதாக வாக்களித்துள்ளார்.

முன்றாம் முத்திரை, மார்ச் 20, 1963 மாலை, பத்தி எண் 183

அவர்கள் மிகவும் நல்லவர்கள். பின்னை ஏன் அவர்கள் அவ்விதம் செய்கின்றனர்? மணவாட்டி யினிடையே உண்டாயிருக்கும் எழுப்புதலை அவர்கள் உணராமலிருப்பதே காரணம். அவர்கள் கிறிஸ்தவர்களா யிருப்பதால், இந்நேரத்தின் இழுப்பை அவர்கள் உணருகின்றனர்; ஆனால் இப்பொழுது என்ன நடந்து கொண்டிருக்கிறது என்பதை அவர்கள் அறியாம லிருக்கின்றனர். ஏதோ ஒன்று நேரிட வேண்டுமென்று

அவர்களுக்குத் தெரியும். ஆனால் ஏற்கனவே நிகழ்ந்து விட்ட ஒன்றை இனி நிகழப்போகும் என்று எண்ணி, அதை எதிர்நோக்கியிருக்கின்றனர்.

காலத்தையும் அதன் செய்தியையும் அடையாளம் கண்டுகொள்ளாதல், ஜூலை 26, 1964 காலை, பக்கம் 20

அது நமக்கு வெறும் எழுதப்பட்ட வார்த்தை அல்ல, அது தத்ருபமானது. நாம் அவருக்குள் இருக்கிறோம். அவரை நாம் அனுபவித்துக் கொண்டிருக்கிறோம். இப்பொழுது அவரைக் காண்கிறோம். வார்த்தையாகிய அவர் தம்மை வெளிப்படுத்திக் கொண்டிருப்பதை நாம் காண்கிறோம். அது வெளியேயுள்ளவர்களுக்கு மறைக்கப் பட்டுள்ளது. ஏன்? ஏனெனில் அது மாம்ச சரீரத்தில் திரைமறைக்கப்பட்டுள்ளது.

எனவே, அவருடைய அனைத்திலும் நாம் பங்கு பெறும்படிக்கு, அவருக்குள் நாம் அழைக்கப்பட்டிருக்கிறோம். அவருக்குள் நாம் அழைக்கப்பட்டிருக்கிறோம், ஆனால் அது அவிசுவாசிகளுக்கு மாம்ச சரீரம் என்னும் திரையினால் மறைக்கப்பட்டுள்ளது. பாருங்கள்? அந்த மகிமையை அவர்கள் அறிந்துள்ளனர், அதைக் குறித்து அவர்கள் படித்திருக்கின்றனர். தேவனுடைய மகிமையைக் குறித்தும் அப்படிப்பட்ட காரியங்களைக் குறித்தும் இந்த வேதாகமத்தில் எழுதி வைக்கப்பட்டுள்ளது. ஆனால் அது அவர்களுக்கு வெறும் வார்த்தையாகவே உள்ளது. நமக்கோ அது ஒரு வெளிப்பாடு! பாருங்கள்? அது நமக்கு

வெறும் வார்த்தையைக் காட்டிலும் மேலானது, அது தத்ருபமான ஒன்று! ஆமென்.

தேவன் திரைநீக்கப்படுதல், ஜூன் 14, 1964, பத்தி எண் 245, 243

ஆனால் ஆவிக்குரிய மணவாட்டியை நீங்கள் கவனியுங்கள். அவளுக்கு எழுப்புதல் உண்டாகத் தொடங்கி, அவள் திரும்பி வந்து தேவனுடைய வார்த்தையுடன் தன்னை வரிசைப்படுத்திக் கொள்ளும்போது, அந்த சமயத்தில் வேதவசனங்கள் எவ்வாறு வெளிப்படுகிற தென்பதைப் பாருங்கள். அப்பொழுது மணவாட்டியை – தெரிந்து கொள்ளப்பட்ட ஸ்திரீயை – இழுத்துக் கொள்ள ஒரு செய்தி புறப்பட்டு சென்று வேகமாய் பரவும்.

கிறிஸ்துவின் மணவாட்டியின் காணக்கூடாத இணைப்பு,
நவம்பர் 25, 1965, பக்கம் 17

ஆனால் ஆவிக்குரிய சபை – ஒவ்வொரு எழுப்புதலின் போதும் தெரிந்துகொள்ளப்பட்டு “வெளியே அழைக்கப்பட்ட” ஜனங்கள் எவ்வாறுள்ளனர் என்பதைக் கவனியுங்கள்.

கிறிஸ்துவின் மணவாட்டியின் காணக்கூடாத இணைப்பு,
நவம்பர் 25, 1965, பக்கம் 18

பெந்தேகொஸ்தே ஜனங்களும் தங்கள் மீதான குற்றச்சாட்டுக்குப் பதிலளித்தாக வேண்டும். அந்த உண்மையான எழுப்புதல் தோன்றி, பரிசுத்த ஆவி அவர்கள் மேல் வந்தபோது தேவன் ஒரு கூட்டம் ஜனங்களை வெளியே கொணர்ந்து தம் வார்த்தையை அவர்களுக்குள்

அனுப்ப முயற்சித்தார். அவர்களோ தங்களை ஸ்தாபன மாக்கிக் கொண்டு அங்கேயே மரித்துப் போனார்கள்!

உரைக்கப்பட்ட வார்த்தையே மூலவித்து (முதலாம் பாகம்),
மார்ச் 18, 1962, பத்தி எண் 82

முத்திரைகள் அறிவிக்கப்பட்டபோது, ஒரு கூட்ட ஜனங்களை அழைப்பதற்கென அது தேவனுடைய செய்கையாயிருந்தது.

ஏழாம் முத்திரை, மார்ச் 24, 1963 மாலை, பத்தி எண் 175

இப்பொழுது தம் பிரஜைகளை அழைத்துக்கொள்ள அவர் வருகிறார். எங்ஙனம் அவர்களைப் பெற்றுக் கொள்வார்? அவர் ஏற்கனவே மீட்பின் புத்தகத்தை தம் கையில் கொண்டிருக்கிறார்.

முதலாம் முத்திரை, மார்ச் 18, 1963 மாலை, பத்தி எண் 156

ஓசியாவின் மூலம் கர்த்தர் பேசி, “அவர்களை வெட்டினேன்” என்று இஸ்ரவேலரைக் குறித்து சொன்னார். “தீர்க்கதரிசிகளைக் கொண்டு அவர்களை வெட்டினேன்” என்று அவர் கூறினார். அம்முறையைக் கையாடியே தேவன் தமது பிள்ளைகளை தமக்கென்று பெற்றுக் கொள்கிறார். மற்றைய நாடுகளிலிருந்து அவர்களை வெட்டியெடுக்கிறார். எதைக் கொண்டு? வார்த்தையாகிய அவருடைய இருபுறமும் கருக்குள்ள பட்டையத்தைக் கொண்டு. அற்புதங்களினாலும் அடையாளங்களினாலும் நிரூபிக்கப்பட்ட அவருடைய வார்த்தையின் மூலம் தமது தீர்க்கதரிசிகளைக் கொண்டு நாடுகளின் மத்தியிலிருந்து

ஒரு நாட்டை வெட்டியெடுக்கிறார். அதுபோன்று அவர் தமது வார்த்தையின் மூலம் ஸ்தாபனங்களிலிருந்து மணவாட்டியை வெட்டியெடுத்தார். கடைசி நாட்களில் இது நிகழுமென்று மல்கியா 4ம் அதிகாரத்தில் வாக்களிக்கப்பட்டுள்ளது.

காலத்தையும் அதன் செய்தியையும் அடையாளம் கண்டுகொள்ளுதல், ஜூலை 26, 1964 காலை, பக்கம் 19

ஏழாம் தூதனின் செய்தி முத்திரைகளின் இரகசியங்களை வெளிப்படுத்தும். முதலாம் மணி நேரத்தில் அமர்த்தப்பட்ட வேலையாட்கள் பெறும் கூலியையே, பதினோறாம் மணி நேரத்தில் அமர்த்தப்பட்ட புறஜாதி வேலையாட்களும் பெறும்படி, இந்த புறஜாதி வேலையாட்களுக்கு அது அழைப்பு விடுக்கிறது.

காலத்தையும் அதன் செய்தியையும் அடையாளம் கண்டுகொள்ளுதல், ஜூலை 26, 1964 காலை, பக்கம் 9

இக்காலத்தில் வாழும் அந்த சபை, உலக ஏதேன் சாத்தானால் தோற்றுவிக்கப்பட்டது. உலக சபை மாநாட்டில் அவர்கள் ஒன்று இணைந்து ஒரே உலக சபையாக ஆகப்போகின்றனர். அவர்கள் யாவரும் ஒரு தலைவனின் கீழ் வருவார்கள். அப்பொழுது சாத்தான் சிங்காசனத்தில் அமருவான். முற்றிலும் சரியாக.

மணவாட்டி அதற்குள் நுழைவதைத் தடுக்க கடைசி அழைப்பு இப்பொழுது சென்று கொண்டிருக்கிறது. அவள் அதற்குள் நுழைந்துவிட்டால், மிருகத்தின் முத்திரையை அவள் தரித்து ஆக்கினை தீர்ப்படைவாள். அதனின்றும்

அவள் ஒருபோதும் வெளியேற முடியாது. பாருங்கள்? ஆகையால் தான் நான், 'என் ஜனங்களே, அவர்களை விட்டு வெளியே வாருங்கள்' என்று அவர்கள் நுழையுமுன்பே அவர்களை எச்சரித்து வருகிறேன்.

சாத்தானின் ஏதேன், ஆகஸ்ட் 29, 1965, பத்தி எண் 102, 103

முத்திரைகள் இந்த கடைசி சபையின் காலத்தில் உடைக்கப் பட்டன [was broke] ஏன்? இந்த சத்தியங்களை வெளிப் படுத்துவதற்காக. ஏன்? ஆட்டுக் குட்டியானவர் தம் பிரஜைகளை அவர் இராஜ்ஜியத்தில் சேர்த்துக் கொள்ளக் கருதி, முத்திரைகளை உடைத்து தம்முடைய சபைக்கு, வெளிப் படுத்தினார். அவருடைய மணவாட்டிக்கு. பாருங்கள்!

ஏழு சபையின் காலங்களுக்கும் ஏழு முத்திரைகளுக்கும் இடையேயுள்ள பிளவு, மார்ச் 17, 1963 மாலை, பத்தி எண் 266

இன்று காலைதான், நான் எப்படி ஜெயங்கொள்வது? என்பதை என் பொருளாகத் தெரிந்து கொள்ள விரும்புகிறேன். இதை நான் தெரிந்து கொள்ளக் காரணம் - எழுப்புதலின் ஆவியை நாம் அணைந்து போகச் செய்யக் கூடாது என்பதே. நாம் எழுப்புதலை கொண்டவர்களாய், அதை ஒவ்வொரு நாளும் எரியச் செய்ய வேண்டும்.

நான் எப்படி ஜெயங்கொள்வது?, ஆகஸ்டு 25, 1963, பத்தி எண் 33

உண்மையான சபை வெளியே அழைக்கப்பட்டு வல்லமையைப் பெறுவதைப் பாருங்கள். பரிசுத்த ஆவியானவர் இறங்கி வருகிறார். தேவனுடைய இரகசியங்கள் வெளியாக்கப்பட்டு ஒழுங்காகின்றன.

முன்றாம் யாத்திரை, ஜூன் 30, 1963, பக்கம் 38

இப்பொழுது அவர் நமது சரீரத்திற்குள் இருந்து கொண்டு, நமது மத்தியில் வாசம் செய்கிறார். வெளியே வந்து, ஜீவனுள்ள தேவனை ஆராதியுங்கள்.

முன்றாம் யாத்திரை, ஜூன் 30, 1963, பக்கம் 69

தேவனுக்கு உங்களால் ஊழியம் செய்ய முடியும்... தேவன் அனுப்புகின்ற அவருடைய ஊழியக்காரரை நீங்கள் விசுவாசிப்பதினாலேயே, நீங்கள் தேவனுக்கு சேவை செய்ய முடியும். தேவன் தம்முடைய ஊழியக்காரர்களை இப்பூமிக்கு திவ்விய ஆலோசனையோடு வார்த்தையை வியாக்கியானப்படுத்த உன்னிடம் அனுப்பும் போது, அவர்களை நீ ஏற்றுக் கொள்வதே நீ தேவனுக்கு செய்யும் சரியான ஆராதனை [பாருங்கள்?] நீங்கள் அதை விசுவாசிக்கின்றீர்களா?

உரைக்கப்பட்ட வார்த்தையே மூலவித்து (இரண்டாம் பாகம்), மார்ச் 18, 1962, பத்தி எண் 260

எனவே இனி எந்த ஸ்தாபனமும் விடப்படாது, இப்பொழுது நடந்து கொண்டிருப்பதைக் காட்டிலும் முன்னேற்றம் எதுவும் இருக்க முடியாது. ஏனெனில் காலை உதயமாவதற்கு முன்பு அவள் எரிந்துவிடுவாள். நாடு பூராவும் எழுப்புதல் தோன்றி முடிந்துவிட்டது. இனி எழுப்புதல்கள் இராது. மகத்தான எழுப்புதல்களை இனி இந்நாடு பெறாது. அறிவாளிகளின் கூட்டம் ஒருக்கால் இருக்கலாம். ஆனால் நான் குறிப்பிடுவது ஆவிக்குரிய எழுப்புதல்.

கிறிஸ்து தமது சொந்த வார்த்தையில் வெளிப்படுகின்றார்,
ஆகஸ்டு 22, 1965 காலை, பத்தி எண் 155

★★★★★

மணவாட்டியின் பரிபூரணம்

PERFECTION OF THE BRIDE

எனவேதான், நாம் வாழ்ந்து கொண்டிருக்கும் இந்த சபை காலத்தில், எந்த ஒரு சபையும் – மெதோடிஸ்டு, பாப்டிஸ்டு, பெந்தெகொஸ்தே எதுவா னாலும் – இந்த சபையை மணவாட்டிக்குள் நடத்திச் செல்ல முடியாது. அது மல்கியா 4ம் அதிகாரத்துக்கு ஒரு பதிலாக, இதை வெளிப்படுத்த தேவன் ஒரு தீர்க்கதரிசியை அனுப்ப வேண்டும். அதுதான் ஒரே வழி.

வழிநடத்தும் தன்மை, டிசம்பர் 7, 1965, பத்தி எண் 123

இயேசு மாம்சமானபோது, அவர் தேவவார்த்தை யின் மாம்சமாயிருந்தார். நாமும் கூட தேவனுடைய வார்த்தையைப் பெற்றுக் கொள்ளும் போது, நம்மு டைய மாம்சத்தில் தேவ வார்த்தையாகிறோம். பாருங் கள்? சபையானது அந்த நிலைமையில்தான் இருக்க வேண்டும்.

உரைக்கப்பட்ட வார்த்தையே மூலவித்து [இரண்டாம் பாகம்], மார்ச் 18, 1962, மாலை, பத்தி எண் 44

கிறிஸ்துவின் மணவாட்டி அழைக்கப்பட்டாள் என்று நான் விசுவாசிக்கிறேன். அவள் தேவனுடைய ராஜ்யத்தில் முத்தரிக்கப்பட்டாள் என்று நான் விசுவாசிக்கிறேன். எல்லாம் ஒன்று சேர்க்கப்பட்டு இயங்க ஆயத்தமாயுள்ளது என்று நான் விசுவாசிக்கிறேன்.

கிறிஸ்து என்னப்பட்ட இயேசுவை நான் என்ன செய்ய வேண்டும்?, நவம்பர் 24, 1963, பத்தி எண் 115

355. அன்பார்ந்தவரே (நாம் பார்ப்போம்), எபேசியர் 4ம் அதிகாரம் 11 முதல் 13 வசனங்களில் உரைக்கப் பட்டுள்ளபடி (நாம் பார்ப்போம்) – ஒலிநாடாக்களின் மூலமாக நாம் பரிசுத்தவான்களின் சீர்பொருந்துதல் அனைத்தையும் பெற்றுக் கொள்கிறோமா, அல்லது நாங்கள் சீர்பொருந்துவதற்கு எங்களுக்கு உதவ, நாங்கள் ஆவியின் வரங்களும் சபையின் வெவ்வேறு உத்தியோகங்களும் இயங்கிக் கொண்டிருக்கின்ற இந்த இடத்துக்கு வர வேண்டுமா, எங்கள் இருதயங்கள் கர்த்ருடைய வார்த்தை அனைத்தும் விசுவாசித்து விட்டன.

இல்லை! சீர்பொருந்துதலுக்காக (perfecting) அவர்கள் இந்த சபைக்கு வர விரும்புகின்றனர். பாருங்கள்? நாங்கள் இங்குள்ள இந்த சபையில் ஒருவரோடொருவர் ஐக்கியம் கொள்கிறோம், ஆனால் சீர்பொருந்துதல் நமக்கும் தேவனுக்குமிடையே உண்டாகின்ற ஒன்று. கிறிஸ்துவின் இரத்தமே நம்மை பரிசுத்த ஆவியில் பரிபூரணப்படுத்துகிறது.

கேள்விகளும் பதில்களும் (COD 2:21), பத்தி எண் 219

அபிஷேகம் பெற்றுள்ள உண்மையான சபையைக் குறித்தும் அது தீர்க்கதரிசனம் உரைத்திருக்கின்றது. அவர்கள் தேவனுடைய வார்த்தையைக் கொண்டவர் களாயிருப்பார்கள். அவர்கள் தேவனுடைய வார்த்தை யில் நிலைநிற்கும் மணவாட்டி. அன்று போலவே இன்றும் அவர்கள் வார்த்தையில் நிலை நிற்கின்றனர்.

கடைசி காலத்தில் ஆவியின் அபிஷேகம் பெற்றுள்ளவர்கள், ஜூலை 25, 1965, பத்தி எண் 97

நீங்கள் பரிபூரணமடைந்தவர்களாய், நீதிமானாக் கப்பட்டவர்களாய், அதை முதற்கண் செய்யாதது போலவே தேவனுடைய சமூகத்தில் நின்று கொண் டிருக்கிறீர்கள். அல்லேலூயா! நன்றி செலுத்துதலைக் குறித்து நாம் பேசிக் கொண்டிருப்பது இதுதான். எனக்கு நல்லுணர்வு தோன்றுகிறது. எனக்குத் தெரிந்த எல்லாவற்றைக் காட்டிலும் இதற்கு நான் அதிக நன்றியுள்ளவனாயிருக்கிறேன். நீங்கள் ஜீவனுள்ள தேவனுடைய குமாரனின் தூய்மையான, கற்புள்ள, பாவமில்லாத மணவாட்டியாயிருக்கிறீர்கள். தேவ னுடைய ஆவியினால் பிறந்து, இயேசு கிறிஸ்துவின் இரத்தத்தினால் கழுவப்பட்டு, தேவனுடைய வார்த்தை ஒவ்வொன்றையும் விசுவாசிக்கும் எந்த ஆணும் பெண்ணும், அவர்கள் முதற்கண் பாவம் செய்யாதது போல் நின்றுகொண்டிருக்கின்றனர். நீங்கள் பரிபூரண மடைந்தவர்கள். இயேசு கிறிஸ்துவின் இரத்தம் இதை செய்தது.

கிறிஸ்துவின் மணவாட்டியின் காணக்கூடாத
இணைப்பு, நவம்பர் 25, 1965, பத்தி எண் 263-265

முற்றிலுமாக கீழ்ப்படிதல் என்பது உங்களையும் தேவனுடைய வார்த்தையையும் ஒன்றாக இணைத்து விடுகின்றது. அதன் ஒவ்வொரு பாகத்தையும் நீங்கள் விசுவாசிப்பதால், வார்த்தை முழுவதும் உங்களில் நிலைத்திருக்கிறது. அப்பொழுது உங்கள் மூலம் அது கிரியை செய்வதை காண்பீர்கள்.

அடையாளம், செப்டம்பர் 1, 1963, பக்கம் 87, பத்தி எண் 340

“அவர்கள் நம்மையல்லாமல் பூரணராகாதபடிக்கு” என்று பவுல் எபிரேயர் 11ம் அதிகாரத்தில் கூறியுள்ளான். “அவர்கள் நம்மையல்லாமல் பூரணராகாதபடிக்கு”. காலங்கள் தோறும் இருந்த லுத்தரன் களை, வெஸ்லியன்களை, இன்னும் மற்றவர்களை உயிரோடெழுப்ப அவர்களுக்கு இந்த ஊழியம் இருக்க வேண்டியது அவசியம்.

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 120

1 கொரிந்தியர் 13ம் அதிகாரம் இவ்விதம் உரைக்கிறது. “நிறைவானது வரும் போது குறைவானது ஒழிந்துபோம்” (1 கொரி. 13:10). எனவே சிறுவர்களைப் போல் மேலும் கீழும் குதித்தல், அந்நிய பாஷையில் பேசுதல் போன்ற இந்த சிறு காரியங்கள் அனைத்தும், நிறைவானது வரும் போது... இன்றைக்கு நமக்கு, தேவனுடைய உதவியினால், தெய்வீக உறுதிபடுத்து தலுடன் கூடிய வார்த்தையின் நிறைவான வியாக்கி

யானம் கிடைக்கப் பெற்றுள்ளது. அப்பொழுது குறைவானது ஒழிந்து போம்.

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 57

அவன் மேலும், “நிறைவானது வரும் போது குறைவானது ஒழிந்துபோம்” என்கிறான் – அதாவது நிறைவானது தெரியப்படுத்தப்படும்போது.

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 97

ஜீவனுள்ள தேவனுடைய சபையே மற்றும் ஒலி நாடாக்களைக் கேட்பவர்களே, நீங்கள் எங்கே நின்று கொண்டிருக்கிறீர்கள் என்பது உங்களுக்குத் தெரிகின்றதா? நீங்கள் தேவனால் அழைக்கப்பட்டவர்கள் என்றும் பரிசுத்த ஆவியானவர் உங்கள் இருதயங்களில் அரசாளுகிறார் என்றும் தேவனுடைய ஒவ்வொரு வார்த்தையும் உங்களுக்கு உண்மையான ஒன்று என்றும் உங்களுக்குத் தெரியுமா?

விசுவாசமும் அதற்கெதிரான அறிவுக்கூர்மையும், ஏப்ரல்
1, 1962, பத்தி எண் 386

ஆனால், ஓ, சபையானது ஆத்துமாவில் மென்மையடைந்து, ஆவியில் இனிமையடைந்து, அவரில் மூழ்கித் திளைக்கும் வரை எவ்வளவாக அவர் சந்நிதானத்தில் இருக்க வேண்டியிருக்கிறது!

தேவனால் அருளப்பட்ட ஒரே ஆராதனை ஸ்தானம்,
நவம்பர் 28, 1965 காலை, பத்தி எண் 40

சபை பரிபூரணப்படுவதற்காக உபத்திரவத்துக்குள் செல்ல வேண்டும் என்று நீங்கள் கூறுகின்றீர்கள். இயேசு கிறிஸ்துவின் இரத்தம் மணவாட்டியை பரிபூரணப்படுத்துகிறது. மனைவியைத் தெரிந்து கொள்ளும் ஒரு மனிதன் அவளுக்கு நிறைய தண்டனையைக் கொடுப்பதில்லை. அவள் ஏற்கனவே அவனிடம் கிருபை பெற்றிருக்கிறாள். அவன் அவளை விவாக நிச்சயம் செய்து கொள்கிறான். ஏதாகிலும் நடந்தால், அவள் தவறு செய்யக் கூடிய ஒவ்வொரு இடத்திலிருந்தும் அவளை விலக்கி விடுகிறான். அவனுடைய கிருபை அவள் மேல் அவ்வளவு அதிகமாக பெருகியுள்ளது. அவ்வாறே தேவனுடைய கிருபையும் மணவாட்டியின் மேல் அவ்வளவு அதிகமாக பெருகியிருக்கும்.

எக்காளப் பண்டிகை, ஜூலை 19, 1964, பக்கம் 42

நீங்கள் கிறிஸ்துவுக்குள் உள்ள வரைக்கும், நீங்கள் வேதத்தின் பரிபூரணத்தில் இருக்கிறீர்கள். பாருங்கள்? நீங்கள் கிறிஸ்துவுக்குள் இருக்கும்போது, உங்கள் முழு நிலையில் இருக்கிறீர்கள். எல்லோரும் இதை புரிந்து கொண்டீர்களா?

கேள்விகளும் பதில்களும் (COD 2:21), ஆகஸ்டு 30,

1964 காலை, பத்தி எண் 194

ஒரு களை விதையை நான் எடுத்துக் கொண்டு அதை எப்படி கோதுமை மணியாக என்னால் மாற்ற முடியும்? அது என்னால் கூடாத காரியம். அதைச் செய்யக் கூடிய ஒரே வழி அந்த களை விதைக்குள் கோதுமை வித்தின் சத்தை நுழைப்பதே. அப்பொழுது

நீங்கள் களை விதையை விதைத்தால், அது கோதுமை மணியைக் கொடுக்கும். (அது உண்மை, பாருங்கள்?), ஏனெனில் கோதுமை வித்தின் சத்து அந்த களை விதைக்குள் புகுத்தப்பட்டது. களை விதையின் சத்து அதிலிருந்து எடுக்கப்பட்டு விட்டது. ஆனால் களை விதையின் தன்மை பிசு பிசுவென்று கையில் ஓட்டுவதே. அதற்குள் இருக்கும் இந்த புது ஜீவன் தரைக்கு மேல் வளர்ந்து பெரிதாகும் வரைக்கும் அது அப்படித்தான் இருக்கும். அது வளர்ந்து மேலே வரும்போது, அது களை விதையாக இருக்காது. ஆனால் அது கோதுமை மணியாயிருக்கும். ஆனால் அது பூமியின் மேல் இருக்கும் போது பிசுபிசுத்தன்மை கொண்டதாயிருக்கும். ஆனால் உள்ளிலோ அது கோதுமையின் இயல்பை கொண்டதாயிருக்கும்.

நீங்கள் இந்த வாழ்க்கையில் உள்ள வரைக்கும் பிசு பிசுத்தன்மை கொண்டவர்களாய் மாம்ச சுபாவத் தைப் பெற்றிருப்பீர்கள்; நீங்கள் உயிரோடுள்ள வரைக்கும் அது உங்களைத் தொல்லைப்படுத்திக் கொண்டே யிருக்கும். ஆனால் உள்ளிலோ நீங்கள் மறுபடியும் பிறந்திருக்கிறீர்கள். நீங்கள் உயிரோடெழும்போது, நீங்கள் கிறிஸ்துவின் சாயலை உடையவர்களாய் இருப்பீர்கள், எல்லா பாவமும் உங்களை விட்டுப் போயிருக்கும். பாருங்கள்? அது தான் காரியம்.

கேள்விகளும் பதில்களும் (COD 2:22), ஆகஸ்டு 30,
1964 மாலை, பத்தி எண் 30,31

அவ்வாறே சபையின் பரிபூரணத்திற்கு மூன்று படிகள் உண்டு - நீதிமானாக்கப்படுதல், பரிசுத்தமாக்கப்

படுதல், பரிசுத்த ஆவியின் அபிஷேகம் என்பவை. இது இயற்கை பிரசவம் போன்றது.

வித்து பதருடன் சுதந்தரவாளியாயிருப்பதில்லை,
பெப்ரவரி 18, 1965, பக்கம் 11

லுத்தர் பெற்றிருந்த ஜீவன், நீதிமானாக்கப் படுதல். வெஸ்லி அதனுடன் கூட பரிசுத்தமாக்கப் படுதல் என்பதைப் பெற்றிருந்தார். பெந்தெகொஸ்தே யினருக்கு வரங்கள் புதுப்பிக்கப்பட்டு, அவை மீண்டும் அளிக்கப்பட்டு, மற்றவைகளுடன் கூட சேர்க்கப் பட்டது. இப்பொழுது அது சரீரத்தில் முடிவடைகிறது. பார்த்தீர்களா?

வழி நடத்தும் தன்மை, டிசம்பர் 7, 1965, பத்தி எண் 143

தேவன் ஆயத்தமாயிருக்கிறார். அவர் தமது வார்த்தையாகிய இயேசுகிறிஸ்துவின் மூலம் சபையை இப்பொழுது பரிபூரணத்துக்கு அழைக்கவில்லை யென்றால், இனிமேல் இழைப்பார்.

விவாகமும் விவாகரத்தும், பெப்ரவரி 21, 1965, பத்தி எண் 82

★★★★★

நாம் ஒருவருக்கொருவர் கனம் பண்ண வேண்டும்

We ought to honor one another

அப்படியானால் பரிசுத்த ஆவியின் அபிஷேகத்தினால் கிரியை நடப்பிக்கப்படுகிற மக்களை தூஷித்து ஏளனம் செய்கிற மக்களைக் குறித்தென்ன? இப்படிப்பட்ட மக்களை அவர்கள் பரிசுசிக்கும் போது அவர்கள் பரிசுத்த ஆவியை தூஷிக்கிறார்கள், அது முற்றிலும் மன்னிக்கப்பட முடியாத ஒன்றாகும். நீ அந்த மனிதனைக் குறித்துப் பேசவில்லை, அந்த மனிதனுக்குள் அசைவாடிக் கொண்டிருக்கும் ஆவியானவரிடம் தான் நீ பேசிக் கொண்டிருக்கிறாய். நாம் ஒருவருக்கொருவர் கனம் பண்ணி, ஒருவரையொருவர் நேசித்து, ஒருவருக்கொருவர் புத்தி சொல்லி, ஒவ்வொருவரைக் குறித்து நன்மையானதையே பேசுங்கள். இதைத் தான் நாம் செய்ய வேண்டும்.

கேள்விகளும் பதில்களும், (COD 1:9), ஜூன் 28, 1959,
பத்தி எண் 87

பிசாசு கூற முற்படுகின்ற எந்த ஒரு தீய காரியத்துக்கும் செவி கொடுக்காதீர்கள். பாருங்கள்? பிசாசு ஏதாவதொன்றைக் காண்பித்து, அல்லது தீதான எதையாவது, கிறிஸ்துவின் சரீரத்தின் அங்கத்தினர் ஒருவரைக் குறித்து உங்களிடம் கூறினால், அதை

விசுவாசிக்காதீர்கள். ஏனெனில் நீங்கள் அதை விசுவாசிக்கத் தொடங்கின உடனே, உங்கள் அனுபவத்தை கெடுத்துக் கொள்கிறீர்கள்.

கிறிஸ்துவின் சரீரத்தின் அங்கத்தினரில் ஒருவர் தீதான ஒன்றை செய்வதை நீங்கள் கண்டால், அதை யாரிடமும் சொல்லாதீர்கள். அந்த அங்கத்தினரிடம் சென்று, அவரை மீண்டும் கிறிஸ்துவினிடம் கொண்டு வர முடியுமா என்று பாருங்கள். உங்களால் செய்ய முடியாமல் போனால், ஒரே ஒரு நபரிடம் கூறுங்கள், அல்லது அவரை உங்களுடன் அழைத்துச் செல்லுங்கள். வேதம் கூறியுள்ள விதமாக அதைச் செய்யுங்கள். பாருங்கள்?

யாராகிலும் ஒருவர், “சகோதரி இன்னார் அல்லது சகோதரன் இன்னார்” என்பாரானால் அவர் கூறின ஒரு வார்த்தையும் கூட நம்பாதீர்கள். அது போகும்படி விட்டு விடுங்கள். ஏனெனில் அது உங்களை துண்டு துண்டாக கிழிக்க முயற்சி செய்யும் பிசாசு என்பதை நினைவில் கொள்ளுங்கள். அவன் உள்ளே வருவதை கவனியுங்கள், ஏனெனில் அவன் வருவான். நீங்கள் வீட்டின் எஜமான், விசுவாசம், அங்கு நின்று கொண்டிருக்கும்படி விட்டு விடுங்கள். அவன் கூறும் ஏதொன்றையும் ஏற்றுக் கொள்ளாதீர்கள். இந்த ஜனங்கள் உங்களுடன் உன்னதங்களில் உட்கார்ந்து கொண்டு, தேவனுடைய ஆசீர்வாதங்களைச் சுற்றி ஒன்றாக ஐக்கியங் கொண்டு, மேசையின் அருகில் இராப்போஜனத்தில் பங்கு கொள்கின்றனர். பரிசுத்த ஆவியும் அவர்கள் தேவனுடைய பிள்ளைகள் என்பதற்கு சாட்சியாயிருக்கிறார். எனவே நாம் மிகவும் இனிமையாயும், தயவுள்ள இருதயம் கொண்டவர்களாயும், மன்னிக்கிறவர்களாயும், அன்புள்ளவர்

களாயும் இருப்போமாக. மற்ற நபர் உங்களுக்கு விரோதமாக தீதானவை களைப் பேசினால், நீங்கள் அவரைக் குறித்து இனிமையானவைகளைப் பேசுங்கள். அப்பொழுது உங்களிடம் இன்னும் எவ்வளவு அதிகமான இனிமை வருகிறதை கவனியுங்கள். பாருங்கள்? அது உண்மை. தீமைக்கு நன்மை செய்யுங்கள், பகைக்கு அன்பை செலுத்துங்கள்.

ஒரு மேம்பட்ட புலன், டிசம்பர் 27, 1959, பத்தி எண் 35-37

யாரையும் நியாயந்தீர்க்காதீர்கள். ஒவ்வொரு வரையும் நேசியுங்கள். உங்களுடைய இருதயத்திலிருந்து உங்களால் நேசிக்க முடியவில்லையென்றால், அப்படி யானால் கிறிஸ்து உங்களோடு இல்லை.

பிசாசியல் - மதச் சார்பான மண்டலம், ஜூன் 9, 1953,
பத்தி எண் 219

★★★★★

பொதுவான மேற்கோள்கள்

நீங்கள் மெதோடிஸ்டுகள் அல்லது பாப்டிஸ்டுகள் அல்லது ரோமன் கத்தோலிக்கர் அல்லது பெந்தேகோஸ் தேயினர் கூறுவதை ஏற்றுக்கொள்ள நேரிட்டால், நியாயத்தீர்ப்பில் நீங்கள் ஏமாற்றமடைய வகையுண்டு.

தீர்க்கதரிசனத்தால் தெளிவாக்கப்பட்ட சம்பவங்கள்,
ஆகஸ்ட் 1, 1965, பத்தி எண் 29

அவ்விதமான எண்ணம் எனக்கில்லை, செய்தி எங்கும் பரவ வேண்டும் என்ற விருப்பம்தான் உள்ளது. டேப் ரிக்கார்டர் உங்களிடத்திலிருந்தால் ஒரு கூட்டம் மக்களை உங்களிடத்தில் கூட்டிக் கொண்டு, செய்தி ஒலிநாடாவைப் போட்டு கவனமாக கேளுங்கள்.

இப்பொல்லாத காலத்தின் தேவன், ஆகஸ்டு 1, 1965, பத்தி எண் 25

அவள் எல்லா தெய்வீகமான காரியங்களையும் மறுதலிக்கிறாள். ஏனெனில், அவைகளை வேதத்தைக் குறித்து உலக அறிவு கொண்டுள்ள அபிப்ராயத்திற்காக விட்டுக்கொடுத்து விட்டாள். குருமார்கள், பரிசுத்த தந்தை என்றழைக்கப்படுபவர்களும், பிஷ்ப்புகள்,

ஆர்ச்சிஷ்ப்புகள், மாவட்ட மூப்பர்கள் (District Presbyters) , பொது கண்காணிப்பாளர்கள் (General Overseers) என்றெல்லாம் தங்களை அழைத்துக் கொள்வோரும், தங்களது சொந்த வியாக்கியானத்தை வேதாகமத்திற்கு அளித்து விட்டார்கள். பன்னிரெண்டாம் மணியைப்போல், அவர்கள் அங்கே முழுவதும் மரித்து அமர்ந்திருக்க தேவன் விட்டுவிட்டார். இக்கடைசி நாட்களில், மீதமாயிருப்பதெல்லாம், கொஞ்சம் பெந்தெகொஸ்தேயினர்தான். எவ்வளவு முடியுமோ அந்த அளவுக்கு அவர்கள் மிக பலத்த சப்தத்துடன் இசைபாடி, மேடைகளில் மேலும் கீழும் ஓடி, அந்நியபாஷைகளில் பேசி, சப்தமிட்டு, தேவபக்தியின் வேஷத்தை தரித்துக்கொண்டு அதின் பெலனை மறுதலிக்கிறவர்களாயிருக்கிறார்கள். இயேசு கிறிஸ்துவின் நாமத்தினால் ஞானஸ்நானம் பெற்றுக் கொள்ளுங்கள் என்று நீங்கள் அவர்களிடம் கூறிப் பாருங்கள். அவர்கள் உங்களை எள்ளி நகையாடுவார்கள். ஆனால் தேவனோ தமது வார்த்தையானது அவர் கூறின விதமாகவே இருக்கிறதென்று நிரூபித்து கொண்டு தொடர்ந்து சென்று கொண்டிருக்கிறார்.

இப்பொல்லாத காலத்தின் தேவன், ஆகஸ்டு 1, 1965, பத்தி எண் 114

என் தேவன் இத்தேசத்தை ஒரு நாள் அக்கினியினால் நியாந்தீர்ப்பார். சமுத்திரத்தின் அடியில் இந்த தேசம் அமிழ்ந்து போகும். அவருடைய நியாயத்தீர்ப்பின் வேளையானது நெருங்கிவிட்டது. முழு உலகமும் ஒழிந்துபோகும்.

இப்பொல்லாத காலத்தின் தேவன், ஆகஸ்டு 1, 1965, பத்தி எண் 151

தன் தலை முடியை வெட்டிக் கொள்கிற எந்த ஸ்திரீயும் தன் தலையை கனவீனப்படுத்துகிறாள். கட்டையாக வெட்டிக்கொள்ளப்பட்ட முடியுடன் ஒரு பெண் ஜெபிப்பதானது அவளுக்கு பாவமாயிருக்கிறது, ஏனெனில், வேதம், “தன் தலையை மூடிக் கொள்ளாமல் சபையில் ஜெபிப்பது...” என்று கூறுகிறது.

இப்பொல்லாத காலத்தின் தேவன், ஆகஸ்டு 1, 1965, பத்தி எண் 153

கார்த்தருடைய மகிமை அனைத்து ஸ்தாபனங்களையும் விட்டுப் போய் விட்டது. அது உண்மை. அவர்கள் யாருமே சரியல்ல.

இதை அறியாமலிருக்கிறாய், ஆகஸ்டு 15, 1965, பக்கம் 28

ஒரு கேள்வி போதகரிடத்தில் கொண்டு வரப்படும்போது அதை அவர் தீர்த்து வைத்து, ஜனங்கள் புரிந்து கொள்வதற்காக அவர்களுக்கு முன்னால் அதை நிரூபிப்பது போதகரின் கடமையாகும். ஏனெனில் யாருமே தவறாக இருக்க, தவறான காரியத்தைப் பற்றிக் கொள்ள விரும்புவதில்லை.

அவருடைய வார்த்தையை நிரூபித்தல், ஆகஸ்டு 16,

1964, பத்தி எண் 61

ஆனால் தேவனோ, “நீங்கள் சாவீர்கள்” என்றார். தேவன் அதை நிரூபித்தார். அவர் சொன்னதன் அர்த்தம் அதுவே என்று நாம் காணலாம். நீங்கள் கல்லறை தோட்டத்துக்குச் சென்று பாருங்கள்... அவர் சொன்னதின் அர்த்தம் அது தானா இல்லையாவென்று.

“நீ புசிக்கும் நாளில் சாகவே சாவாய்”. நீங்கள் சென்று எந்த ஒரு காலத்திலிருந்த எந்த ஒரு மனிதனின் வயதையும் ஆராய்ந்து பார்க்கலாம். ஒரு மனிதனும் கூட ஆயிரம் ஆண்டுகள் வாழ்ந்ததில்லை. தேவன் தமது வார்த்தையை நிரூபித்தார், அவர் ஒவ்வொரு முறையும் அவ்விதம் செய்வார்.

அவருடைய வார்த்தையை நிரூபித்தல், ஆகஸ்டு 16,
1964, பத்தி எண் 80

ஒரு ஸ்தாபனம் உங்களை ஆதரிக்க வேண்டுமென்று உங்களுக்கு அவசியமில்லை. உங்களை எடுத்துக்கொள்ளப்படுதலில் கொண்டு செல்ல வார்த்தையே அவசியம்.

அவருடைய வார்த்தையை நிரூபித்தல், ஆகஸ்டு 16,
1964, பத்தி எண் 106

தேவன் அக்கினியிலிருந்து விடுவிக்க வல்லவராயிருக்கிறார் என்னும் தமது வார்த்தையை நிரூபிக்க, எரிகிற சூளையிலிருந்த அக்கினி ஜுவாலையின் உஷ்ணத்தை எடுத்துப் போட்டார்.

அவருடைய வார்த்தையை நிரூபித்தல், ஆகஸ்டு 16,
1964, பத்தி எண் 135

பாருங்கள், மனுஷகுமாரன், இயேசு கிறிஸ்து, நமது மத்தியில் மாம்ச சரீரத்தில் இறங்கி வந்து, அவருடைய வார்த்தையை மிகவும் தத்ரூபமாக்குவார். அது மணவாட்டியையும் அவரையும் ஒன்றாக இணைக்கும். அதன் பிறகு அவள் கலியாண

விருந்துக்கு வீடு செல்வாள். ஆமென். அவள் ஏற்கனவே இணைக்கப்பட்டு விட்டாள்.

அவருடைய வார்த்தையை நிரூபித்தல், ஆகஸ்டு 16,
1964, பத்தி எண் 236

சாஸ்திரிகள் பெற்ற அடையாளம் என்ன செய்ததென்று கவனித்தீர்களா? அவர்கள் பார்த்தபோது, அங்கு... அவர்கள் எபிரெயர்கள். அவர்கள் உண்மையில் இந்திய வான சாஸ்திரிகள் அல்ல, அவர்கள் எபிரெயர்கள். அவர்கள் வானசாஸ்திரம் பயின்று தாங்கள் கல்வியை முடிக்க அந்த தேசத்துக்கு சென்றிருந்தனர்.

இணையும் நேரமும் அடையாளமும், ஆகஸ்டு 18, 1963,
பத்தி எண் 39

ஞாபகமிருக்கட்டும். நீங்கள் செய்யும் ஒவ்வொன்றும் தேவனுடைய புஸ்தகங்களில் குறிக்கப்படுகின்றது...

கிறிஸ்து தமது சொந்த வார்த்தையில் வெளிப்படுகின்றார், ஆகஸ்டு 22, 1965 காலை, பத்தி எண் 14

நான், “நீங்கள் தவறான முறையில் ஜெபம் செய்திருப்பீர்கள். தேவனுடைய சித்தத்தை மாற்றுவதற்காக நாம் ஜெபம் செய்யக் கூடாது. நமது சிந்தை மாறவேண்டுமென்றே நாம் ஜெபிக்க வேண்டும். தேவனுடைய சிந்தைக்கு எவ்வித மாற்றமும் அவசியமில்லை” என்றேன். (பாருங்கள், பாருங்கள்?). நான், “நீர் எதற்காக ஜெபம் செய்கிறீர் என்பதல்ல...” என்றேன்.

கிறிஸ்து தமது சொந்த வார்த்தையில்
வெளிப்படுகின்றார், ஆகஸ்டு 22, 1965 காலை, பத்தி எண் 35

பாருங்கள்? என்னைப் பொறுத்த வரையில்,
பரிசுத்த ஆவியின் ஒரே அத்தாட்சி இந்நேரத்துக்கென
வாக்குத்தத்தம் பண்ணப்பட்டுள்ள வார்த்தையில்
உண்மையான விசுவாசம் கொண்டிருத்தலே.

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 44

இப்பொழுது, இது நான் கூறுவது, கார்த்தர் அல்ல.
ஒரு ஆடை ஊசியை, அல்லது உன் கணவர் உனக்கு
வாங்கித்தந்த ஒரு கழுத்து மாலையை நீ அணிந்து
கொள்ள விரும்பினால் – அல்லது அதைப் போன்ற
ஒன்றை நீ ஏற்கனவே அணிந்திருந்தால், என்னைப்
பொறுத்த வரையில், அது தவறல்ல. இது நான்
கூறுவது. இதை ஞாபகம் கொள், நான் தெளிவாகக்
கூறுகிறேன், இது என் கருத்து. அது நீ அணுகும்
முறையைப் பொறுத்தது என்று நினைனக்கிறேன்; அதை
நீ செய்யும் விதத்தைப் பொறுத்தது. பார்? அதைச்
செய்வதற்கான நோக்கம் என்னவென்பதைப் பொறுத்
தது. அது உன்னை விடாப்பிடியாய் பற்றிக்
கொள்கின்றது என்பதை நீ காணும்போது, அதை
விட்டுவிடு. நான் நினைக்கிறேன், நீ விவாக
மோதிரத்தை அணிந்திருப்பாயானால்...

நசரீன் மக்களே, விவாக மோதிரத்தை
அணிந்துள்ள ஒரு ஸ்திரீக்கு நீங்கள் ஞானஸ்நானம்

கொடுப்பதில்லை என்று எனக்குத் தெரியும். அந்த மனப்பான்மை அவசியமில்லை என்று நினைக்கிறேன். வேதாகம காலத்தில் அவர்கள் விவாக மோதிரங்களை அணிந்திருந்தனர், அது 'தலை மாலை' என்று அப்பொழுது அழைக்கப்பட்டது. அதை அவர்கள் தலையில் அணிந்து கொண்டிருந்தனர், அதில் ஒன்பது வெள்ளிக்காசுகள் இருந்தன. ஆனால் நான்... அவர்கள் விவாகமானவர்கள் என்பதைக் காண்பிக்க. அது சரியென்று நான் நினைக்கிறேன்.

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 65,66

இப்பொழுது, பாருங்கள், எடுத்துக்கொள்ளப்படுதல் என்பது ஆயிரம் வருட அரசாட்சிக்கு முன்பு நடைபெற வேண்டிய சம்பவங்களில் ஒன்றாகும். பூமி எரியும் சம்பவம், ஆயிர வருட அரசாட்சிக்கும் வெள்ளை சிங்காசன நியாயத்தீர்ப்புக்கும் இடையே நடக்கும் ஒன்று. பாருங்கள்?

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 77

மணவாட்டி பூமியிலிருந்து எடுத்துக் கொள்ளப் பட்ட பிறகு, புறஜாதி சபைக்கு எல்லாமே முடிவடைந்திருக்கும். தேவ ஆவியானவர் பூமியை விட்டுப் போய் விடுகிறார். “அசுத்தமாயிருக்கிறவன் இன்னும் அசுத்த மாயிருக்கட்டும்; நீதியுள்ளவன் இன்னும் நீதி செய்யட்

டும்; பரிசுத்தமுள்ளவன் இன்னும் பரிசுத்தமாகட்டும்.”
(வெளி. 22:11).

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 173

நிச்சயமாக, அவன் வேலை செய்ய வேண்டும்.
கிறிஸ்தவன் வேலை செய்யும் ஒரு மனிதனாயிருப்பான்.

கேள்விகளும் பதில்களும் (COD 2:20), ஆகஸ்டு 23,
1964 மாலை, பத்தி எண் 180

நீங்கள் வாலிபனாகவோ அல்லது வாலிபப்
பெண்ணாகவோ ஆகும் போது, தேவன் உங்களைப்
படமெடுக்கிறார்...

ஆனால் இப்பொழுது, இந்த படம் தான்
முக்கியமான காரியம். உயிர்த்தெழுதலின் போது, அந்த
வாயுக்களும், அமிலங்களும் அவைகளுக்குரிய
இடத்தில் மீண்டும் வந்து அந்த படத்தை மறுபடியும்
உண்டாக்குகிறது.

கேள்விகளும் பதில்களும் (COD 2:21), ஆகஸ்டு 30,
1964 காலை, பத்தி எண் 20,21

நீங்கள் ஆவியினால் நிறையப்படும் போது,
எனக்குத் தெரிந்த மிகச்சிறந்த அடையாளங்களில் இது
ஒன்றாகும்; அதாவது நீங்கள் கிறிஸ்துவில் மிகவும்
அன்புகூர்ந்து, அவர் உரைத்துள்ள ஒவ்வொரு
வார்த்தையும் சத்தியம் என்று விசுவாசிப்பீர்கள்.
பாருங்கள்? அதுவே பரிசுத்த ஆவியை நீங்கள் பெற்றுக்

கொண்டீர்கள் என்பதன் அத்தாட்சியாகும். உங்கள் வாழ்க்கை சந்தோஷத்தினால் நிறைந்திருக்கும். ஒ, என்னே, எல்லாமே முன்னைக் காட்டிலும் வித்தியாசமாயிருக்கும். அதுதான் பரிசுத்த ஆவி.

கேள்விகளும் பதில்களும் (COD 2:21), ஆகஸ்டு 30,

1964 காலை, பத்தி எண் 47

உங்களிடம் இதைக் கூறுகிறேன்: ஒரு பலகையை எடுத்து அமாவாசையின் போது வெளியிலுள்ள புல்லின் மேல் வைத்துப் பாருங்கள். அந்த புல் உடனே காய்ந்து போகும். பெளர்ணமியின் போது வைத்துப் பாருங்கள்? ஒரு வாரமாக அதை நீங்கள் வைத்திருந்தாலும் அது புல்லுக்கு ஒரு கெடுதியும் செய்யாது.

கேள்விகளும் பதில்களும் (COD 2:21), ஆகஸ்டு 30,

1964 காலை, பத்தி எண் 99

எனவே, சகோதரியே, அல்லது சகோதரனே, அது சகோதரன் தான். ஏனெனில் இங்கு தன் மனைவியைக் குறித்து அவர் கேட்டிருக்கிறார். நீங்கள் உப்புத்தன்மை கொண்டவராயிருங்கள். தாகமடைவதற்கு அங்கு ஏதா கிலும் இருக்குமானால் அவள் தாகமடைவாள். இல்லை யென்றால், இதை ஞாபகம் கொள்ளுங்கள். உங்க ளுக்குத் தவறான நபர் இருந்தால், ஆயிர வருட அரசாட்சியின் போது சரியான ஒன்று கிடைக்கும். நீங்கள் தொடர்ந்து சென்று கொண்டேயிருங்கள். எல்லா தவறுகளும் அங்கு சரியாக்கப்படும்.

கேள்விகளும் பதில்களும் (COD 2:21), ஆகஸ்டு 30,
1964 காலை, பத்தி எண் 121

இப்பொழுது, ஒரு தூதன் உண்டு. ஆனால் இந்த கர்த்தருடைய தூதன் அவருக்குப் பயந்தவர்களைச் சூழப் பாளயமிறங்குகிறான் (சங் 34:7). பாருங்கள்? பாவிகளுக்கு தூதர்கள் இருப்பார்கள் என்று வாக்களிக்கப்படவில்லை. மீட்கப்பட்டவர்களுக்கு மாத்திரமே தூதர்கள் உள்ளனர். அது உங்களுக்குத் தெரியுமா? கர்த்தருடைய தூதர்கள் அவருக்குப் பயந்தவர்களைச் சூழப் பாளயமிறங்குகின்றனர்.

கேள்விகளும் பதில்களும் (COD 2:22), ஆகஸ்டு 30,
1964 மாலை, பத்தி எண் 52

ஒவ்வொரு கிறிஸ்தவனுடைய கடமையும் இராப் போஜனத்தில் பங்கு பெற வேண்டியதாய் இருக்கிறது என்றே நான் நிச்சயமாக கருதுகிறேன். வேதம், “இதில் நீங்கள் பங்கு பெறவில்லையென்றால், உங்களுக்கு என்னிடத்தில் பங்கு இல்லையென்று” என்று கூறியுள்ளது.

உங்கள் வெளிச்சம் மனுஷர் முன்பாக இவ்விதமாய்
பிரகாசிக்கக்கடவது, செப்டம்பர் 3, 1961, பத்தி எண் 14

ஒரு நல்ல தரமான ஜனங்கள் என்றால் என்ன? தேவனுடைய ஆவியினால் பிறந்த ஒரு ஜனம். அவர்கள் மிகவும் ஏழ்மையாயிருந்தாலும், அடுத்த வேளைக்கு ஆகாரம் எங்கிருந்து வந்து கொண்டிருக்கிறது என்பதை அவர்கள் அறியாதிருந்தாலும் பரவாயில்லை. அந்த

விதமான தரமுடைய ஜனங்கள்தான் எந்தக் காரியத் திற்கும் தகுதியுள்ளவர்களாய் உள்ளனர். மறுபடியும் பிறந்த ஜனங்களாய் உள்ளனர்.

ஜனங்கள் “தரத்தை” நோக்கிக் கொண்டிருக்கின்றனர். தரமானவர்களுக்குள்ளே பிசாசு வாசம் செய்கிறான் என்று உங்களுக்குத் தெரியுமா?

உங்கள் வெளிச்சம் மனுஷர் முன்பாக இவ்விதமாய் பிரகாசிக்கக்கடவது, செப்டம்பர் 3, 1961, பத்தி எண் 156, 158

முதலாம் மனுஷன் தேவனுடைய சாயலில் இருந்தான், அது ஆவி. “தேவன் ஆவியாயிருக்கிறார், அவரைத் தொழுது கொள்ளுகிறவர்கள் ஆவியோடும் உண்மையோடும் அவரைத் தொழுது கொள்ள வேண்டும்” என்று யோவான் 4 உரைக்கிறது. தேவன் ஆவியாயிருக்கிறார். அவர் சிருஷ்டித்த முதலாம் மனிதன் ஆவி-மனிதன். அவன் தேவனுடைய சாயலிலும் ரூபத்திலும் இருந்தான்.

அதன் பிறகு அவர் இந்த மனிதனை சரீரத்தில் வைத்தார்.

மறுரூபப்படுத்த தேவனுடைய வல்லமை, செப்டம்பர் 11, 1965, பத்தி எண் 47, 48

உண்மையான தேவனுடைய ஊழியன் எவனும் அவ்வாறு செய்ய மாட்டான். யாராகிலும் ஒருவன் தன் மார்பை உந்தித் தள்ளி தன்னைப் பெரியவனாகக் காண்பித்தால், அவனிடம் ஏதோ தவறுள்ளது என்பதை அறிந்து கொள்ளுங்கள். இல்லை, தேவன் அதை

விரும்புவதில்லை. இயேசு நமக்கு உதாரணம் காட்டி யிருக்கிறார். வேண்டுமென்றால் அவர் அப்படி செய்திருக்கலாம், அவர் நிச்சயமாக அப்படி செய்திருக்கலாம். ஆனால் அவர் அப்படி செய்யவில்லை. தேவனுடைய ஊழியக்காரன் எவனும் தன்னை உயர்ந்தவனாக காட்டிக்கொள்ள மாட்டான். அவன் தேவனுடைய வல்லமையை எடுத்துக் கொண்டு, மற்றவரிலும் உயர்ந்தவனாக தன்னை காட்டிக் கொள்ள மாட்டான்.

நான் எப்படி ஜெயங்கொள்வது?, ஆகஸ்டு 25, 1963, பத்தி எண் 131

தேவனுடைய வார்த்தை அதற்கு விரோதமாக அறைகூவி, நீ உலகம் செல்லும் பாதையில் செல்லாமல், வேறொரு பாதையில் செல்லும் போது, நீ உலகத்துக்கு பிரபலமற்றவனாய் காணப்படுகிறான்.

நான் எப்படி ஜெயங்கொள்வது?, ஆகஸ்டு 25, 1963, பத்தி எண் 145

நீங்கள் சபைக்குச் சென்று நல்ல காரியங்களைச் செய்வதாக கூறலாம். அது நல்லது. ஆனால் நீங்கள் உங்களுக்கென வாழ்ந்தால், உங்களுக்கு நித்திய ஜீவன் இல்லை. நித்திய ஜீவன் பிறருக்கு வாழ்வதே.

கல்வாரியில் அந்த நாள், செப்டம்பர் 25, 1960, பத்தி எண் 79

அவரை துக்கப்படுத்தும் ஏதோ ஒன்றை நான் செய்தால், நான் அந்த நொடிப்பொழுதே அதை உணரக்கூடியவனாயிருக்க வேண்டும்.

பணமுமின்றி விலையுமின்றி, ஆகஸ்டு 2, 1959

அவர் இல்லாமல் தனிமையாய் இருக்க நேரிட்டால், அவர் இங்கு இல்லாமலிருக்கும்போது, நான் இங்கு இருக்க விரும்பவில்லை. அப்பொழுது நானும் போய்விட வேண்டும் என்றே விரும்புகிறேன். ஆம், ஐயா, ஏனென்றால் அப்பொழுது கிருபாசனத்தில் இரத்தமே இருக்காது. அது இருளாய், புகையாய், கருமையாய் இருக்கும். அந்த நேரத்தில் நம்முடைய வழக்கிற்கு வழக்காட அங்கே நியாசாஸ்திரியே பரிசுத்த ஸ்தலத்தில் இருக்கமாட்டார்.

பணமுமின்றி விலையுமின்றி, ஆகஸ்டு 2, 1959, பத்தி எண் 24

தேவன் ஒரு காரணத்துக்காக நம்மை இப்பூமியில் வைத்துள்ளார். அவர் எந்த காரணத்துக்காக நம்மை இங்கு வைத்திருக்கிறாரோ, அந்த காரணத்துக்கு நாம் அவருக்கு பொறுப்பாளிகளாய் இருக்கிறோம்.

தேவன் ஒரு மனிதனை முதலில் எச்சரிக்காமல் அவனை நியாயத்தீர்ப்புக்குள் கொண்டு வருவதில்லை, ஜூலை 24,

1963, பத்தி எண் 34

தேவனுக்கு முன்பாக மனந்திரும்புதல் அவருடைய கோபத்தை நிறுத்துகிறது.

எச்சரிக்கை அதன்பிறகு நியாயத்தீர்ப்பு, ஜூலை 24, 1963, பத்தி எண் 116

தேவன் சபையினுள் சோதனைகளைக்கொண்டு வருகிறார். ஏனெனில் தேவனிடம் வரும் ஒவ்வொரு புத்திரனும் சோதிக்கப்பட்டு, பரீட்சிக்கப்பட்டு, நிரூபிக்கப்பட வேண்டும். வியாதி உன்னை அணுக அவர் அனுமதிக்கிறார். உன்னை சோதித்து நிரூபித்து நீ

ஆபிரகாமின் வித்து என்பதை காண்பிக்கவே வியாதி உன்மேல் வர அவர் அனுமதிக்கிறார். அவர் தம்முடைய சொந்த சித்தத்தினால் அப்படி செய்கிறார். அவர் ஆபத்துக்கள் வர அனுமதிக்கிறார். உன் நண்பர் உனக்கு விரோதமாய் எழும்ப அவர் அனுமதிக்கிறார். இவை அனைத்தையும் அவர் அனுமதிக்கிறார். உன்னை சோதிக்க அவர் பிசாசானவனை கட்டவிழ்த்து விடுகிறார். உன் உயிரை எடுத்துக் கொள்வதைத் தவிர மற்றெல்லாவற்றையும் அவன் செய்கிறான். உன்னைத் துன்பம் என்னும் படுக்கையின் மீது எறிய உன் அயலாரை உனக்கெதிரே அவன் எழும்பப்பண்ண முடியும். சபையும் உனக்கு விரோதமாய் எழும்ப அவன் கிரியை செய்ய முடியும். அவன் எதையும் செய்ய முடியும். ஆனால் அப்படி அவன் செய்வது தேவனுடைய சித்தமாயிருக்கிறது. அத்தகைய சோதனை பசும் பொன்னிலும் விலையேறப்பெற்றது என்று நாம் போதிக் கப்பட்டுள்ளோம்.

பகைஞனுடைய வாசல்களைச் சுதந்தரித்துக்கொள்ளல்,

நவம்பர் 8, 1959, பத்தி எண் 32

பரிசுத்த ஆவியைப் பெற்றால் மாத்திரமே அவர்கள் ஆபிரகாமின் சந்ததியாராக முடியும். பரிசுத்த ஆவியைப் பெறாவிடில் அவர்கள் ஆபிரகாமின் சந்ததியாரல்ல. ஆபிரகாமிலிருந்த அதே விசுவாசம் பரிசுத்த ஆவியின் மூலம் விசுவாசிக்குள் வருகிறது.

பகைஞனுடைய வாசல்களைச் சுதந்தரித்துக்கொள்ளல்,

நவம்பர் 8, 1959, பத்தி எண் 35

வியாதி, சோதனை, பாவம் – எந்த வாசலாயிருந்தாலும் அது ஜெயிக்கப்பட்டு இருக்கிறது. அதை ஆபிரகாமின் சந்ததியார் சுதந்தரித்துக் கொள்வார்கள்.

பகைஞனுடைய வாசல்களைச் சுதந்தரித்துக்கொள்ளல்,
நவம்பர் 8, 1959, பத்தி எண் 58

பரிசுத்த ஆவியின் கிரியை எளிமையா யிருப்பதனால், அறிவாளியின் சிந்தைக்கு அது குழப்பமாக இருக்கிறது என்பது நினைவிலிருக்கட்டும். இத்தகைய எளிமையான முறையில் பரிசுத்த ஆவியானவர் கிரியை செய்வார் என்று அறிவாளிகள் அறிவதில்லை.

பகைஞனுடைய வாசல்களைச் சுதந்தரித்துக்கொள்ளல்,
நவம்பர் 8, 1959, பத்தி எண் 66

உங்கள் பாவங்களை அறிக்கையிட்டு, தேவனு டைய குமாரனை விசுவாசித்து, பரிசுத்த ஆவியின் அபிஷேகம் என்று ஒன்றுண்டு என்பதை ஏற்றுக் கொண்டு, “தேவனே, அதற்காகவே நான் வருகிறேன். அதைப் பெற்றுக்கொள்ள இங்கு வந்திருக்கிறேன்” என்று கூறுங்கள். அப்பொழுது நீங்களும் அதை பெற்றுக் கொண்டவர்களாய் வெற்றி நடையுடன் திரும்புவீர்கள். ஆமென். நீங்கள் பிரகாசிப்பீர்கள், என்னே! அப்பொழுது பறவைகளின் பாடல் உங்களுக்கு வித்தி யாசமாயிருக்கும். நீங்கள் எல்லோரிடத்திலும் அன்பு கூருவீர்கள். உங்கள் பழைய பகை, குரோதம், சச்சரவு

எல்லாம் போய் விட்டிருக்கும். நீங்கள் எல்லோரையும் நேசிப்பீர்கள். ஓ, நீங்கள் பாடி, சத்தமிட்டு, தேவனைத் துதித்து, ஒரு மகத்தான தருணத்தை பெற்றிருப்பீர்கள். யார் உங்களைக் குறித்து என்ன கூறினாலும் நீங்கள் கவலை கொள்ளாமல், பரவாயில்லை என்பீர்கள். நிச்சயமாக, வெற்றி பெற்றவனின் நடை !

சகலத்தையுமுடையவர்களாக இருத்தல், மே 6, 1962, பத்தி எண் 72

நீங்கள் மறுபடியும் பிறக்கும்பொழுது, விசுவாசிக் கிறவர்களை இந்த அடையாளங்கள் பின்தொடரும்.

தேவனுக்கும் சாத்தானுக்கும் இடையேயுள்ள போராட்டம், மே 31, 1962, பத்தி எண் 161

அவர் வரும்போது ஏழாம் ஜாமமாக இருக்கிறது. ஏழாம் ஜாமம் என்னவாக இருந்தது? ஏழாம் தூதனின் செய்தியாக இருக்கிறது.

தேவனுக்கும் சாத்தானுக்கும் இடையேயுள்ள போராட்டம், மே 31, 1962, பத்தி எண் 261

பிரசங்கள் என்பது பாவியைக் கவர்ந்து, வார்த்தையின் மூலம் அவனுடைய பாவத்தை உணர்த்து கிறது. ஆனால் வேதபாடம் கற்பித்தல் என்பது ஒரு மனிதனை அவனுடைய ஸ்தானத்தில் பொருத்துகிறது. நமது ஸ்தானம் என்னவென்று நாம் உணரும் வரை, நமக்கு சரியானவிதத்தில் விசுவாசம் இருக்க முடியாது.

புத்திரசுவிசாரம் பாகம் - 1, மே 15, 1960, பத்தி எண் 6

மரணம் நம்மை பயப்படுத்த வேண்டிய அவசியமில்லை. அது என்னவென்று நீங்களும் புரிந்து கொண்டால், நீங்களும் அதைக் கண்டு பயப்பட வேண்டிய அவசியமில்லை.

புத்திரசுவிசாரம் பாகம் - 1, மே 15, 1960, பத்தி எண் 11

எனவே பாருங்கள், நாம் கல்லறையினருகில் அழுது புலம்புகிறோம். ஆனால் மரணம் நமது தன்மை எதையும் குறைப்பதில்லை. நமது இருப்பிடத்தை மாத்திரம் அது மாற்றுகிறது.

புத்திரசுவிசாரம் பாகம் - 1, மே 15, 1960, பத்தி எண் 19

நாம் பிணியாளிகளைக் கொண்டு வந்து, அவர்கள் சுகமாகவில்லை யென்றால், நாம் சபையை ஒன்று கூட்டி உபவாசத்தை ஆசரிக்க வேண்டியவர்களாயிருக்கிறோம்.

புத்திரசுவிசாரம் பாகம் - 1, மே 15, 1960, பத்தி எண் 59

நீங்கள் வேதாகமத்தைப் படியுங்கள். நீங்கள் என்ன செய்ய வேண்டுமென்று வேதம் கூறுகிறதோ, அதை செய்யுங்கள்.

புத்திரசுவிசாரம் பாகம் - 1, மே 15, 1960, பத்தி எண் 128

ஒரு மனிதன் கிறிஸ்துவுக்குள் இருந்து, பரிசுத்த ஆவியைப் பெற்றிருப்பானானால், தவறிழைத்த ஒருவனை அவன் பொறுத்துக் கொண்டு, அவனிடம் நீடியபொறுமையுடனும், அன்புடனும், பொறுமையுடனும் நடந்து கொள்வான்.

புத்திரசுவிசாரம் பாகம் - 2, மே 18, 1960, பத்தி எண் 24

வேதத்தில் கூறப்பட்டுள்ள இயேசு கிறிஸ்துவின் நாமத்தினால் கொடுக்கப்படும் தண்ணீர் ஞானஸ் நானத்தை ஏற்றுக் கொள்ள மறுக்கிறவன் எவனும் குருடனாயிருக்க வேண்டும், அல்லது அவனுக்கு மூளைக்கோளாறு ஏற்பட்டிருக்க வேண்டும்.

புத்திரசுவிசாரம் பாகம் - 2, மே 18, 1960, பத்தி எண் 206

நீங்கள் ஒருக்கால் தவறான காரியங்களைச் செய்யலாம். ஒவ்வொரு முறையும் நீங்கள் தவறு செய்யும்போது, அதற்கான கிரயத்தை நீங்கள் செலுத்தியே தீரவேண்டும். ஆம், ஐயா! நீங்கள் எதை விதைக்கிறீர்களோ, அதையே அறுப்பீர்கள். ஆனால் அதற்கும் உங்கள் இரட்சிப்புக்கும் எவ்வித சம்பந்தமும் இல்லை.

புத்திரசுவிசாரம் பாகம் - 3, மே 22, 1960, பத்தி எண் 36

அது பிரதான தூதனாயிருந்தாலும் சரி, அல்லது பேராயர், பொதுவான மேற்பார்வையாளர், டாக்டர் இன்னார் இன்னார், அது யாராயிருந்தாலும் சரி. இயேசு கிறிஸ்துவின் நாமத்தினால் கொடுக்கப்படும் தண்ணீர் ஞானஸ்நானத்தைக் குறித்தும், பரிசுத்த ஆவியின் அபிஷேகத்தைக் குறித்தும், வரங்கள் புதுப்பிக்கப் படுதலைக் குறித்தும், கிறிஸ்துவின் வருகையைக் குறித்தும் ஒருவன் பிரசங்கம் செய்யாவிட்டால் அவன் சபிக்கப்பட்டவனா யிருக்கக்கடவன், அவன் இதிலுள்ள ஏதாவதொரு வார்த்தையை எடுத்துக் கொண்டு,

அதுவே வேறொரு காலத்துக்குரியது என்று வேதாகமப் பள்ளியில் அவன் கற்ற ஒரு கருத்தை ஆதாரமாகக் கொண்டு கூற முற்பட்டால், அவன் சபிக்கப் பட்டவனாயிருக்கக்கடவன்.

புத்திரசுவிசாரம் பாகம் – 3, மே 22, 1960, பத்தி எண் 112

இயேசுகிறிஸ்து இப்பொழுது மாம்சத்தில் தோன்ற வில்லை என்று அறிக்கை பண்ணும் ஒவ்வொரு ஆவியும் தவறான ஆவியாகும்.

புத்திரசுவிசாரம் பாகம் – 3, மே 22, 1960, பத்தி எண் 150

★★★★★